

L-Iskultur Mosti Salvatore Dimech

Smajna hafna dwar Salvatore Dimech, skultur Mosti tas-seklu dsatax. Ghal xi żmien kien hemm min jistaqsi jekk ix-xoghol fuq l-istatwa ta' Santa Marija kienu xogholu.

Min kien Salvatore Dimech, skultur li halla diversi xoghlijiet f'Malta? Kien il-kugin ta' Vincenzo Dimech, skultur Malti? Salvatore Dimech tweled il-Mosta fis-27 ta' Frar, 1804 minn Ġanni Dimech u Antonia, imwiela Agius. Tghammed l-ghada fil-parroċċa tal-Mosta mill-Kappillan Dun Felic' Calleja.

Dun Felic' kien l-istess kappillan li zewweġ lill-ġenituri tiegħi fit-3 ta' Ottubru, 1797. Minn tagħrif li hemm fil-kotba tal-knisja tal-Mosta jidher li Vincenzo Dimech ma nstabx f'dawk iż-żminijiet ta' Salvu Dimech bhala li tghammed fil-knisja tal-Mosta. Fil-fatt id-Dimechijiet ma kinux kugini. Ta' min jghid li Vincenzo Dimech kien imnissel minn familja ta' artisti li kellha gheruq tagħha fil-belt Valletta.

L-iskultur Salvu Dimech kien it-tielet wild fil-familja. Kellu huh li kien ukoll jismu Salvu, iżda l-membri tal-familja tiegħu kienu jsejhu l-Ġużepi. Kellu wkoll oħtu Maria Angela u huh iż-żgħir mghammed Ġużepi iżda magħruf bhala Ġanmari.

Huwa haddan l-arti ta' l-iskultura minkejja l-fatt li kien ġej minn familja ta' bdiewa. Nafu li ta' ghoxrin sena kien għadu joqgħod il-Mosta. Fil-fatt fis-26 ta' April, 1824 saru t-tnedijiet għaż-żwieġ tiegħu mill-kappillan tal-Mosta *sub curius cura sponsus habitat* ma' Maria Agius minn Hal Lija.

Peress li Maria wriet ix-xewqa li tibqa' toqgħod Hal Lija hdejn il-ġenituri tagħha, li kienu Marco u Klemenza, jidher li l-koppja Dimech marru joqgħodu hemmhekk. Dan jidher ċar ukoll mid-dokumentazzjoni fir-reġistru parrokkjali ta' Hal Lija li juri li mis-sena 1837 sas-sena 1886 Salvu Dimech kien joqgħod Hal Lija.

Prova ċara hija dokument fir-reġistru tal-magħmudijiet ta' Hal Lija dwar l-ewwel tarbija li twieldet fit-23 ta' Jannar, 1837 bl-isem ta' Antonia, Rosa, Katarina, Pawla. Aktar tard, jiġifieri fis-27 ta' Mejju, 1838 kellu tarbija oħra bl-isem ta' Klemenza.

Iżda seba' snin wara Salvu Dimech garrab l-ewwel mewta f'hajtu. Fis-6 ta' Ġunju, 1845 martu Maria Agius mietet fl-età ta' erbghin sena. Hija tinsab midfu-




L-istatwa oriġinali ta' Santa Marija – xogħol l-iskultur Mosti Salvatore Dimech

na fil-knisja parrokkjali ta' Hal Lija.

Salvatore Dimech reġa' żzewweġ fis-16 ta' Settembru ta' l-istess sena lil Katarina Fenech, bint Nikola Fenech u Maria, ukoll minn Hal Lija, quddiem ix-xhud Giuseppe Falzon, bin in-nutar Luigi Falzon. Dan iż-żwieġ sar daqshekk kmieni wara l-mewt ta' l-istess mara peress li l-iskultur Dimech kellu tfal żgħar li kienu jiddependu għal kollox minnu. B'hekk ukoll seta' jkompli jahdem fl-arti tiegħu b'mohh aktar mistrieħ.

Minn dan iż-żwieġ tiegħu ma' Katarina Fenech, l-iskultur kellu erbat itfal. Paolo tweled fl-24 ta'

➔ ikompli paġna 87



MASCO

SECURITY SERVICES

Valletta Road, Mosta MST 09

Tel: 434400 Fax: 437335

Salvatore Dimech

➔ minn paġna 86

Novembru, 1846, Giovanni Maria tweled fl-20 ta' Settembru, 1848, Maria fil-15 ta' Jannar, 1851 u Camilla fl-24 ta' April, 1856.

Skond Castagna Salvu Dimeh kellu ibnu li kien jidher skultur ukoll iżda dan miet fl-età żgħira ta' erba' u għoxrin sena, propju f'Ottubru, 1871 fix-xahar li fih saret il-konsagrazzjoni tar-Rotunda tal-Mosta. Wara l-mewt ta' ibnu Poalo, Salvu kellu hmistax-il sena xogħol quddiemu. Miet fis-26 ta' Ottubru fl-ghomor ta' 81 sena. Dnub li mhux midfun fil-knisja tal-Mosta, il-parroċċa li tghammed fiha. X'aktarx li l-ahhar snin ta' hajtu għaddihom f'numru 117, Triq il-Kbira, Hal Lija.

Semmejna kif Salvu kien bin il-bdiewa iżda mażmien u b'perseveranza minn ragħaj tal-mogħoż zar skultur ta' fama u ġieh. Irnexxielu jnaqqax fil-ġebbla Maltija xogħol importanti ta' San Girgor il-Kbir fiż-Żejtun. Milli jidher Salvu Dimeh ma kellux rabtiet ma' akkademji jew artisti barranin u lanqas kien bniedem ta' xi skola kbira. Hekk qal Mario Buhagiar fil-*The Cult of St. Catherine in Malta*. (1979).

Fil-fatt huwa hadem ma' skultur iehor fuq l-isttawwa ta' San Pawl li tlestiet fl-1845 meta Dimech kellu madwar 40 sena.

Dimech hadem din l-istatwa fuq disinn u taht id-direzzjoni tal-pittur Giuseppe Hyzler. Hyzler kien għamel disinn ta' fortizzier tal-knisja ta' Santa Katerina

(San Girgor).

L-ispejjeż ta' l-istatwa ta' San Girgor laħhqu għal 600 skud. L-istatwa tqieghdet quddiem il-knisja parrokkjali l-qadima. Sfortunatament dan l-ahhar sofriet sfregju minn att vandalu.

San Pawl tal-Gzejjer (Selmun) tlestiet fl-istess sena 1845. Il-promoturi ta' dan il-monument kienu s-sacerdot Dun Francesco Caruana Dingli, it-tabib Michele Parnis, Salvu Borg, Ċensu Spiteri u Lippu Busuttil.


Mir-rendikont li kien ġie ppubbikat fil-*ġurnal L'Osservatore*

Maltese, fil-harġa tas-7 ta' Ottubru, 1844,

L-istatwa ta' San Pawl li tinsab fuq il-gzejjer ta' San Pawl - xogħol iehor ta' Salvatore Dimech

sirna nafu li l-istatwa giet tiswa 333 skud. 1150 skud

➔ ikompli paġna 89



Independence Ave; Mosta
Tel: 432859
(previously known as Ta' Virginia)
is now under new management
Managing Director: Jesmond Cauchi

Treecake
Confectioners advise
that orders are
accepted for
all parties
Everyone is welcome!



Honey Valley
Exclusives

Natural Beauty Products
Lingerie
Designer Clothes & Casual Wear

@

Nectar
Beauty Shop
21, Curate Schembri Str - Mosta

Salvatore Dimech

➔ minn paġna 87

ohra thallsu ghat-trasport taghha. Ma nafux min hejja d-disinn ta' din l-istatwa ta' fuq il-gzejjer, ghalkemm kopja ta' l-istess disinn tinsab annessa mal-kuntratt, ippubblikat min-Nutar Guiseppe Torpiano, li sar nhar San Mattew ta' l-1843.

Xoghol iehor fuq skala nazzjonali kien ix-xoghol fl-istatwa tal-Gran Mastri L'Isle Adam u La Vallette, li kienu jiddominaw il-Porta San Giorgio, il-bieb ewlieni tal-belt Valletta, maghruf bhala Putirjal.

Fil-belt, fil-kantuniera bejn Triq it-Teatru u Triq Zekka, fuq pedestal ta' l-irham hemm statwa ta' Omm il-Karmeli, li hija wkoll xoghol maestuz ta' Dimech. Insibu ukoll San Ġużepp fil-Mosta, San Pawl f'Hal Lija u San Nikola u Santu Rokku fis-Siġġiewi. F'Ghawdex ghandu statwa ta' San Pawl u San Pietru fin-Nadur.

Fil-Mosta ghandna xoghol ta' Dimech fl-injam fl-Oratorju Qalb ta' Ġesù, l-istatwa tad-Duluri.

Salvu Dimech nafuh bhala skultur fl-injam, qasam li jirrikjedi impenn u hila. Il-hajra nibtet fih meta hadem il-vara ta' Santa Marija ghall-parroċċa tal-Mosta u dik tal-Lunzjata f'Hal Balzan. It-tnejn tlestew fis-sena 1868.

X'aktarx li l-vara ta' Santa Marija kienet l-istatwa li holomha u pprepara ruhu sew ghalha, aktar milli ghal kull statwa ohra. Wara kollox din kellha tkun il-vara ewlenija tal-parroċċa fejn twieled u trabba. Illum din il-vara kif hadimha oriġinarjament Dimech

nafuha biss mill-fotografija. Jekk wiehed iqabbilha ma' vari ohra lokali ta' l-Assunta, fiha jispikka l-aktar mod oriġinali li bih l-iskultur esegwixxa l-qaghda tal-mant wiesa' u miftuh tal-Madonna. Din il-vara kellha ċerti dettalji tassew interessanti u helwin, fosthom il-ġest ta' l-anġlu f'riġlejn il-Madonna, b'idu il-leminija kien qed iżomm fuq rasu l-mant tal-Madonna.

Fil-fatt il-vara ta' l-Assunta ġiet 'irrangata' fl-1948 taht id-direzzjoni ta' l-iskultur Vincent Apap. L-iskultur Salvu Dimech kien bniedem kbir u maghruf u qiegħed fil-periklu li jintesa, ukoll minna l-Mostin.

Dan ikun ta' għajb kbir ghalina, aktar u aktar meta wiehed jiftakar li whud mix-xoghlijiet tieghu saru landmarks maghrufa fit-topografija tal-gzejjer Maltin.

Hija hasra li x-xoghlijiet ewlenin ta' Salvu Dimech, l-Assunta tal-Mosta, il-Lunzjata ta' Hal Balzan u San Girgor fiż-Żejtun ġew mimsusin, mibdul in jew ivvandalizzati u hekk it-timbru tieghu tilef hafna mill-impronta qawwija li kellu l-artist Mosti. Dak li ġralu Dimech m'għandux jirrepeti ruhu fil-ġejjieni. ■

Loreto J. Dalli

Referenzi:

Uffiċċju Parrokkjali Mosta, Uffiċċju Parrokkjali Lija, Eugene Montanaro, Castagna – **L-Istorja ta' Malta, bil-gzejjer tagħha, Malta Government Gazette** 7/11/1838, 2/5/1838, **Arkivji Notarili Valletta** – Nutar Guiseppe Torpiano, **Is-Santwarju tal-Karmnu (Malta)** 1952.

**OVER 5000,
PAINT COLOURS
INSTANTLY AVAILABLE AT**

R&G

**IRONMONGERY
INDEPENDENCE AVENUE, MOSTA
TEL: 430020**